

## اردو تراجم قرآن پر ایک نظر

### مولانا محمد امانت اللہ اصلاحی کے افادات کی روشنی میں - ۲۲

(۹۸) مددہ اور مدد لہ میں فرق

قرآن مجید میں فعل مدد براہ راست مفعول بہ کے ساتھ بھی آیا ہے اور حرف جرلام کے ساتھ بھی آیا ہے۔ ان دونوں اسلوبوں میں کیا فرق ہے؟ اس سلسلے میں عام طور سے علماء غافت اور مفسرین کے بیان کوئی صراحة نہیں ملتی، بلکہ ان کے بیانات سے لگتا ہے کہ دونوں اسلوب ہم معنی ہیں، البتہ علامہ زکریٰ نے اس فرق کو صراحة کے ساتھ ذکر کیا ہے، ان کے نزدیک مدد اگر مفعول بہ کے ساتھ آتا ہے تو اس کے معنی بڑھانے اور اضافہ کرنے کے ہیں، اور اگر حرف جرلام کے ساتھ آتا ہے تو اس کے معنی ڈھیل دینے اور مہلت دینے کے ہیں۔ سورہ بقرۃ آیت نمبر ۱۵۱ ارکی تفسیر میں وہ لکھتے ہیں:

وَيَمْدُهُمْ فِي طُغْيَانِهِمْ مِنْ مَدِ الْجَيْشِ وَأَمْدُهُ إِذَا زَادَهُ وَأَلْحَقَ بِهِ مَا يَقُوِّيهِ وَيُكْثِرُهُ۔۔۔ عَلَى أَنَّ  
الَّذِي بِمَعْنَى أَمْهَلَهُ أَنَّمَا هُوَ مَدُّ لَهُ مَعَ الْلَّامِ كَأَمْلَى لَهُ۔ (تفسیر الزمخشری: ۲۷۱)

علامہ موصوف نے جو فرق ذکر کیا ہے، قرآن مجید کے استعمالات سے اس کی بھرپور تائید ہوتی ہے۔ لیکن محسوس ہوتا ہے کہ متزلجین قرآن کے سامنے یہ فرق واضح طور سے نہیں رہا۔ ذیل میں اس کی کچھ مثالیں پیش کی جائیں گی:

(۱) ﴿اللَّهُ يَسْتَهِرُ بِهِمْ وَيَمْدُهُمْ فِي طُغْيَانِهِمْ يَعْمَلُونَ﴾ (البقرة: ۱۵)

اس آیت کا ترجمہ کرتے ہوئے اکثر متزلجین نے یہ مددہم کا ترجمہ ڈھیل دینا کیا ہے۔ کچھ مثالیں ملاحظہ ہوں:  
”اللہ ان سے مذاق کر رہا ہے، وہ ان کی دراز کیے جاتا ہے، اور یا اپنی سرکشی میں انہوں کی طرح بھکتے چلے جاتے ہیں۔“ (سید مودودی، صحیح ترجمہ: اللہ ان سے مذاق کر رہا ہے، وہ انہیں ان کی سرکشی میں انہوں کی طرح بڑھنے دے رہا ہے)

”اللہ ان سے مذاق کر رہا ہے اور ان کو ان کی سرکشی میں ڈھیل دیے جا رہا ہے، یہ بھکتے پھر رہے ہیں۔“ (امین احسن اصلاحی، صحیح ترجمہ: اللہ ان سے مذاق کر رہا ہے اور ان کو ان کی سرکشی میں بڑھائے جا رہا ہے، کہ یہ بھکتے پھریں)  
”اللہ تعالیٰ کبھی استہزا کر رہے ہیں ان کے ساتھ اور ڈھیل دینے چلے جاتے ہیں ان کو کہ وہ اپنی سرکشی میں جیان و سرگردان ہو رہے ہیں۔“ (اشرف علی تھانوی)

”اللہ ان سے استہرا فرماتا ہے (جبیا کہ اس کی شان کے لائق ہے) اور انہیں ڈھیل دیتا ہے کہ اپنی سرکشی میں بھکنے رہیں۔“ (احمر رضا خان)

جبکہ بعض لوگوں نے ڈھیل دینے کے بجائے بڑھانے کا ترجمہ کیا ہے، اور یہی موزوں ترجمہ ہے۔ کچھ مثالیں ملاحظہ ہوں:

”اللہ ہنسی کرتا ہے ان سے اور بڑھاتا ہے ان کو ان کی شرارت میں بھکے ہوئے۔“ (شاہ عبدالقدار)

”اللہ تعالیٰ بھی ان سے مذاق کرتا ہے اور انہیں ان کی سرکشی اور بہکاوے میں اور بڑھادیتا ہے۔“ (محمد جونا گڑھی)

علام رزمیری کے بیان کردہ اصول کے مطابق اس آیت میں یہ مددہم کا صحیح مفہوم بڑھانا ہے ناکہ ڈھیل دینا، اس کی تائید مذکورہ ذیل آیت سے بھی ہوتی ہے، جس میں فعل یہ مددھیک اسی اسلوب میں استعمال ہوا ہے اور اس کا ترجمہ ڈھیل دینا نہیں بلکہ بڑھانا اور کھینچنا کیا گیا ہے۔

(۲) وَإِخْوَانُهُمْ يَمْدُونَهُمْ فِي الْغَيْثَةِ ثُمَّ لَا يُبَصِّرُونَ۔ (الاعراف: ۲۰۲)

”اور جو شیطانوں کے بھائی ہیں وہ ان کو کھینچتے جاتے ہیں غلطی میں پھروہ کی نہیں کرتے۔“ (شاہ عبدالقدار)

”اور وہ جو شیطانوں کے بھائی ہیں شیطان انھیں گمراہی میں کھینچتے ہیں، پھر کی نہیں کرتے۔“ (احمر رضا خان)

”اور جوان (نأخذترسون) کے بھائی ہیں وہ ان کو گمراہی میں بڑھاتے ہیں۔“ (امین احسن اصلاحی، مولا ناما نت اللہ اصلاحی کے مطابق اس آیت کا صحیح ترجمہ یوں ہے: اور جوان شیاطین کے بھائی ہیں۔ یہ مددونہم میں غیر مستتر مرفوع کا مرتع شیاطین اور ضمیر منصوب کا مرتع اخوانہم ہے، اور اخوانہم میں ضمیر مجرور کا مرتع بھی شیاطین ہے۔ جبکہ دوسری رائے بھی مفسرین کے بیہاں موجود ہے اور ذیل کا شاہ ولی اللہ کا ترجمہ اسی دوسری رائے کے مطابق ہے)

”وَبِرَادِنَ كَافِرَانِ مِنْ كَشْدَ إِيْشَانِ رَادِرْ گَرَاهِيْ وَهِرْ گَزَبَانِيْ إِيْسِنَدَ“ (شاہ ولی اللہ)

بہر حال جس طرح اس آیت میں تمام مترجیمین نے یہ مددونہم کا مفہوم بڑھانا اور کھینچنا بیان کیا ہے، اسی طرح اور والی آیت میں بھی یہی مفہوم لینا مناسب تھا، کیونکہ دونوں آتوں کا اسلوب بالکل یکساں ہے۔

(۳) قُلْ مَنْ كَانَ فِي الصَّالَةِ فَلَمْ يُمْدُدْ لَهُ الرَّحْمَنُ مَدًّا۔ (مریم: ۵)

اس تیسری آیت میں فعل مد لام حرف جر کے ساتھ آیا ہے، اور بجا طور پر مترجیمین نے ترجمہ ڈھیل دینا اور رسی دراز کرنا کیا ہے۔ شاہ عبدالقدار نے کھینچنا ترجمہ کیا ہے تاہم ان کا مقصود بھی ڈھیل دینا یا معلوم ہوتا ہے۔

”تو کہہ جو کوئی رہا بھکلتا سوچا ہے اس کو کھینچ لے جاوے رحمن خوب کھینپنا،“ (شاہ عبدالقدار)

”تم فرماؤ جو گمراہی میں ہو تو اسے رحمن خوب ڈھیل دے،“ (احمر رضا خان)

”ان سے کہہ دو کہ جو لوگ گمراہی میں پڑے رہتے ہیں تو خدا نے رحمان کی شان بھی ہے کہ ان کی رسی اچھی طرح دراز کرے،“ (امین احسن اصلاحی)

بیشتر مترجیمین نے اس آیت میں فلیمدد کا ترجمہ عام فعل مضارع کا کیا ہے، حالانکہ یہاں یہ فعل لام امر کے ساتھ استعمال ہوا ہے، اور ترجمہ میں اس کی عکاسی ہونی چاہئے تھی، یعنی ڈھیل دیتا ہے کے بجائے ڈھیل دے کہا جائے، اور

مذکور تر جوں میں اس کی رعایت کی گئی ہے، تاہم ذیل کے ترجوں میں اس کا لحاظ نہیں آتا ہے:  
 ”آپ فرمادیجھے کہ جو لوگ گمراہی میں یہن رحمن ان کو ڈھیل دیتا چلا جا رہا ہے“ (اشرف علی تھانوی)  
 ”ان سے کہو جو شخص گمراہی میں بٹلا ہوتا ہے اسے رحمان ڈھیل دیا کرتا ہے“ (سید مودودی)  
 ”کہہ دیجھے جو گمراہی میں ہوتا اللہ رحمن اس کو خوب لبی مہلت دیتا ہے“ (محمد جو ناگر ٹھی)  
 ”کہہ دو کہ جو شخص گمراہی میں پڑا ہوا ہے خدا اس کو آہستہ آہستہ مہلت دیتے جاتا ہے“ (فتح محمد جاندھری)  
 مفسرین نے مفہوم کے لحاظ سے دونوں صورتوں کو جائز قرار دیا ہے، سینیں جلی لکھتے ہیں:  
 و قوله: ”فَلِيمَدَ“ فيه وجهان، أحدهما: أنه طلب على ياه، ومعناه الدعاة.. والثانى: لفظه

لفظ الأمر، ومعناه الخبر۔ (الدر المصنون في علوم الكتاب المكتون۔ ٢٣٢/٧)

تاہم جب قرآن مجید میں کہیں پر نَمُذْسَادِ فعل آیا ہے اور کہیں فلیمَدَ لام امر کے ساتھ فعل آیا ہے تو مفہوم چاہے جو لیا جائے لیکن ترجمہ اسی طرح ہونا چاہئے کہ اسلوب کلام کی عکاسی ہو سکے۔

(۲) كَلَّا سَنَكُتبُ مَا يَقُولُ وَنَمُذْ لَهُ مِنَ الْعَذَابِ مَذَّا۔ (مریم: ۷۹)

اس آیت میں فعل مذکور کے بعد من العذاب آیا ہے، جو مفعول پر کی جگہ پر ہے، اس طور سے یہاں بھی ڈھیل دینے کے بجائے بڑھانے کا ترجمہ درست ہوگا۔ چنانچہ عام طور سے متوجین نے یہاں بجا طور سے بڑھانے کا ترجمہ کیا ہے۔

”ہرگز نہیں، جو کچھ یہ کلتا ہے اسے ہم لکھ لیں گے اور اس کے لئے سزا میں اور زیادہ اضافہ کریں گے“ (سید مودودی)

”یوں نہیں، ہم لکھ رکھیں گے جو کہتا ہے اور بڑھاتے جاویں گے اس کو عذاب میں لنبأ“ (شاہ عبدالقدار)  
 ”ہرگز نہیں اب ہم لکھ رکھیں گے جو وہ کہتا ہے اور اسے خوب لمبا عذاب دیں گے“ (احمد رضا غان)

”ہرگز نہیں، یہ جو بھی کہہ رہا ہے ہم اسے ضرر لکھ لیں گے، اور اس کے لئے عذاب بڑھائے چلے جائیں گے“ (محمد جو ناگر ٹھی)

”ہرگز نہیں جو کچھ وہ کلتا ہے ہم اس کو نوٹ کر رکھیں گے اور اس کے عذاب میں مزید اضافہ کریں گے“ (امین احسن اصلاحی)

## (۹۹) لَهُمْ عَذَابٌ كَاتِرْجَمَه

لهم عذاب کی تعبیر قرآن مجید میں متعدد مقامات پر آئی ہے، اس کا ترجمہ متوجین نے عام طور یہ کیا ہے کہ ان کے لئے عذاب ہے۔ جبکہ صاحب تفہیم نے کہیں کہیں اس کا ترجمہ کیا ہے کہ وہ عذاب کے مستحق ہیں، حالانکہ خود انہوں نے بھی اکثر و بیشتر مقامات پر دیگر متوجین کی طرح ترجمہ کیا ہے، مثال کے لئے ذیل کی آئیں ملاحظہ ہوں:

(۱) خَتَمَ اللَّهُ عَلَىٰ قُلُوبِهِمْ وَعَلَىٰ سَمْعِهِمْ وَعَلَىٰ أَبْصَارِهِمْ غِشَاؤَةٌ وَلَهُمْ عَذَابٌ عَظِيمٌ۔  
 (ابقرۃ: ۷)

”اللہ نے ان کے دلوں اور ان کے کانوں پر مہر لگادی ہے اور ان کی آنکھوں پر پردہ پر لگایا ہے۔ وہ سخت سزا کے مستحق ہیں۔“ (سید مودودی)

(۲) إِنَّ الَّذِينَ يُحْبُونَ أَن تَشْيَعَ الْفَاجِحَةُ فِي الدِّينِ آمُوا لَهُمْ عَدَابٌ أَلِيمٌ فِي الدُّنْيَا وَالآخِرَةِ وَاللَّهُ يَعْلَمُ وَأَنْتُمْ لَا تَعْلَمُونَ۔ (النور: ۱۹)

”جو لوگ چاہتے ہیں کہ ایمان لانے والوں کے گروہ میں نخش پھیلے وہ دنیا اور آخرت میں دردناک سزا کے مستحق ہیں، اللہ جانتا ہے اور تم نہیں جانتے۔“ (سید مودودی)

(۳) وَالَّذِي تَوَلَّ كَبُرُّهُمْ مِنْهُمْ لَهُ عَذَابٌ عَظِيمٌ۔ (الغور: ۱۱)

”اور جس شخص نے اس کی ذمہ داری کا بڑا حصہ اپنے سر لیا اس کے لئے تو عذاب ابھی ہے۔“ (سید مودودی)  
پہلی دو آیتوں میں عذاب کے مستحق ہونے کا ترجمہ کیا گیا ہے، جبکہ تیسرا آیت میں فی الواقع ان کے لیے عذاب ہونے کا ترجمہ کیا گیا ہے۔

اگرچہ لام اتحقاد کا مفہوم بتانے کے لیے بھی آتا ہے، اور اس لحاظ سے اتحقاد کا ترجمہ غلط نہیں ہے، لیکن اس ترجمہ میں وعدہ کا مفہوم پوری شدت کے ساتھ ادا نہیں ہوتا۔ کیونکہ جب یہ کہا جائے گا کہ ان کے لیے عذاب ہے، تو اس میں یہ بات بھی شامل ہو جائے گی کہ وہ اس کے مستحق ہیں، ساتھ ہی یہ بات بھی واضح رہے گی کہ ان کو اس عذاب میں ڈالا جائے گا۔ جبکہ اگر کہا جائے کہ وہ عذاب کے مستحق ہیں تو یہ لازم نہیں آئے گا کہ ان کو عذاب دیا جائے گا۔ اس لحاظ سے وہی ترجمہ زیادہ مناسب ہے، جو تمام مترجمین کرتے ہیں اور خود صاحب تفہیم نے اکثر جگہوں پر کیا ہے، یعنی یہ کہ اتحقاد ہی نہیں بلکہ فی الواقع ان کے لیے عذاب ہے۔

#### (۱۰۰) أنداد کا ترجمہ

أنداد جمع ہے ندکی جس کے اصل معنی ہم سر کے ہیں، علامہ راغب اصفہانی کہتے ہیں:

نديد الشيء: مشارکہ فی جوهرہ، وذلك ضرب من المماثلة، فإن المثل يقال في أي مشاركة كانت، فكل ند مثل، وليس كل مثل ندا۔ (المفردات فی غریب القرآن، ص ۹۶-۹۷)

قرآن مجید میں اندادا جہاں جہاں آیا ہے، اس کا ترجمہ عام طور سے ہم سر، برابر اور شریک کیا گیا ہے، یہی لفظ کا اصل مفہوم ہے، اور یہی مشرکین کی عام روشن کے مطابق حال بھی ہے، کیونکہ مشرکین اللہ کے علاوہ جن کو معبد و ٹھہراتے ہیں ان کو وہ اللہ کے شریک اور ہم سر کے طور پر یہی ٹھہراتے ہیں ناکہ اللہ کے مدقائق اور اللہ کے مخالف کے طور پر۔

قرآن مجید میں اندادا کا لفظ کئی جگہ آیا ہے، اور عام طور سے تمام مترجمین اس کا ترجمہ ہم سر، برابر اور شریک کا کرتے ہیں۔ البتہ بعض مترجمین کہیں کہیں مدقائق کا مقابلہ کا ترجمہ بھی کر دیتے ہیں، اس سے ایک تو لفظ کا مفہوم محدود ہو جاتا ہے، کیونکہ ہم سر میں جو دسعت ہے وہ مقابلہ میں نہیں ہے، دوسرے یہ کہ یہ لفظ مشرکین کے عام رویہ کے مطابق نہیں ہے۔ قبل غور بات یہ ہے کہ جن لوگوں نے کہیں کہیں مقابلہ اور مقابلہ کا ترجمہ کیا ہے، انہوں نے خود اکثر جگہ ہم سر اور شریک کا ترجمہ کیا ہے۔

- (١) فَلَا تَجْعَلُوا لِلَّهِ أَنْدَادًا (ابقرة: ٢٢)  
 ”وَدُوسُرُوْنَ كَوَالِلَّهِ كَمَمْقَابِلِ نَذْهِرَا“ (سید مودودی)  
 ”تَمَّ اللَّهُكَ وَاسْطَابْ تَمَّتْ حَمِيرَاً وَاللَّهُكَ مَمْقَابِلِ، (اشرف علی تھانوی)  
 ”سُونَّةَ حَمِيرَاً وَاللَّهُكَ بَرَبِّكُوْنَيْ“ (شاہ عبدالقدار)
- (٢) وَمِنَ النَّاسِ مَنْ يَتَّخِذُ مِنْ دُونِ اللَّهِ أَنْدَادًا - (ابقرة: ١٦٥)  
 ”كُچھ لوگ ایسے ہیں جو اللہ کے ساواد و سروں کو اس کا ہمسر اور م مقابل بناتے ہیں“ (سید مودودی)
- (٣) وَجَعَلُوا لِلَّهِ أَنْدَادًا لَّيُضْلِلُوا عَنْ سَبِيلِهِ (ابرہیم: ٣٠)  
 ”اور حَمِيرَاً وَاللَّهُكَ مَمْقَابِلِ كَهْبَاكَوْنِ لوگوں کو اس کی راہ سے“ (شاہ عبدالقدار)  
 ”اور انہوں نے اللہ کے مقابل بھڑھائے، تاکہ وہ لوگوں کو اللہ کے راستے سے بھٹکا دیں“ (وحید الدین خان)  
 ”اور اللہ کے کچھ ہمسر تجویز کرنے تاکہ وہ انہیں اللہ کے راستے سے بھٹکا دیں“ (سید مودودی)، اس ترجمہ میں  
 مقابل کے بجائے ہم سرتجمہ کیا ہے، جو درست ہے، تاہم اس میں ایک دوسری غلطی ہے وہ یہ کہ ترجمے سے مفہوم نکلتا  
 ہے کہ ہم سران کو بھٹکائیں گے جنہوں نے ہم سربناۓ، جب کچھ بات یہ ہے کہ ہمسر بنانے والے بھٹکائیں گے، نا  
 کہ وہ جنہیں ہم سربنایا گیا، یہی درست مفہوم عام مترجمین نے اختیار کیا ہے، اور اس مفہوم کی تائید یہیں کی سورہ زمر والی  
 آیت سے بھی ہوتی ہے، وہاں مترجم موصوف نے صحیح مفہوم اختیار کیا ہے، کیونکہ دوسرامفہوم لینے کی اس آیت میں  
 گنجائش نہیں ہے)
- (٤) وَجَعَلَ لِلَّهِ أَنْدَادًا لَّيُضْلِلَّ عَنْ سَبِيلِهِ - (ازمر: ٨)  
 ”اور دُوسُرُوْنَ كَوَالِلَّهِ كَهْبَرِ حَمِيرَا تاہے تاکہ اس کی راہ سے گمراہ کرے“ (سید مودودی)  
 ”اور حَمِيرَاً وَاللَّهُكَ بَرَبِّا اور وُوْنَ کوتاہبَکَاوے اس کی راہ سے“ (شاہ عبدالقدار)
- (٥) إِذْ تَأْمُرُونَا أَن نَكْفُرَ بِاللَّهِ وَنَجْعَلَ لَهُ أَنْدَادًا - (سبا: ٣٣)  
 ”جب ہم سے کہتے تھے کہ ہم اللہ سے کفر کریں، اور دُوسُرُوْنَ کو اس کا ہمسر حَمِيرَا میں“ (سید مودودی)
- (٦) قُلْ أَئِنَّكُمْ لَتَكُفُرُونَ بِاللَّهِ وَنَحْنَ خَلَقْ أَرْضَ فِي يَوْمَيْنِ وَنَجْعَلُونَ لَهُ أَنْدَادًا -  
 (فصلت: ٩)
- ”اے نبی ان سے کہو، کیا تم اس خدا سے کفر کرتے ہو اور دُوسُرُوْنَ کو اس کا ہمسر حَمِيرَا تے ہو جس نے زمین کو دو  
 دنوں میں بنادیا“ (سید مودودی)